

02-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - జ్ఞానవంతులుగా అయితే ధనవంతులుగా అవుతారు. జ్ఞాన జ్ఞానేశ్వరీ
అయిన జగదంబయే రాజరాజేశ్వరిగా అవుతుంది ”

ప్రశ్న:- తండ్రికి తన పిల్లల పై దయ కలుగుతుంది కనుక శ్రేష్ఠ భాగ్యాన్ని తయారు చేసుకునేందుకు ఏ శ్రీమతమునిస్తారు ?

సమా:- మధురమైన పిల్లలారా, తల పై ఉన్న పాప భారాన్ని మృత్యువు రాక ముందే స్మృతి యాత్రలో ఉంటూ దించుకోండి. ఏ వికర్షలూ చేయకండి. మిమ్ములను యమదూతల ఉరి నుండి విడిపించేందుకు తండ్రి వచ్చారు కనుక ఇప్పుడు అలాంటి ఏ కర్షలూ చేయకండి.

పాట:- రాత్రి ప్రయాణికుడా అలసిపోరాదు..... (రాత్ కే రాహీ థక్ మత్ జానా,.....)

ఓంశాంతి. మధురాతి మధురమైన ఆత్మిక పిల్లలకు ఈ పాట అర్థము తెలుసు. భక్తి రూపి రాత్రిని వినాశనము చేసి పగలును స్థాపన చేసేందుకు తండ్రి వచ్చారు. ఎందుకనగా ఓ పతితపావనా! రండి అని తండ్రినే పిలుస్తారు. ఏదో ఒక సమయములో మేము పావనముగా ఉండేవారము ఇప్పుడు పతితులుగా ఉన్నామని అర్థము చేసుకున్నారు. ఏ వస్తువైతే మొదట ఉండి, ఇప్పుడు లేకుండా ఉంటుందో, ఆ వస్తువునే అడగడం జరుగుతుంది. ఒకప్పుడు పవిత్రమైన దేవీ దేవతల రాజధాని ఉండేదని మీకు తెలుసు. జ్ఞాన జ్ఞానేశ్వరీయే మరలా రాజ రాజేశ్వరిగా అవుతుంది. జగదంబనే వేరు, లక్ష్మినే వేరు. లక్ష్మిని ఎప్పుడూ జగదంబ అని అనరు. లక్ష్మిని ఆమె ఇరువురు పిల్లలు మాత్రమే అమ్మా అని పిలుస్తారు. ఇక్కడ జగదంబను ధార్మిక బుద్ధి ఉన్న భారతీయులందరూ తల్లి అని పిలుస్తారు. దేవీ దేవతల మందిరాలకు వెళ్లి వారిని పూజిస్తారు. మేము చాలా భక్తి చేశామని ఇప్పుడు మీకు అర్థమయ్యింది. దాన పుణ్యాలు మొదలైనవి మీరు చేసినంతగా వేరెవ్వరూ చేసి ఉండరు. మీరు అందరికన్నా ఎక్కువ భక్తి చేశారు. ఇప్పుడు మీరు జీవించి ఉండగానే మీ స్మృతిచిహ్నాలను చూశారు. ఆదిదేవుడు మరియు ఆదిదేవీ ఉన్నారు. ఆదిదేవినే జగదంబ అని అంటారు. జగదంబ ధనవంతురాలుగా అవుతుందని ఇప్పుడు మీకు తెలుసు. మీరు వారి పిల్లలు కదా. ఇప్పుడు మీరు చదువుతున్నారు. ఆమె జ్ఞానదేవత. ఆ చదువు ద్వారా ఎప్పుడూ రాజా-రాణులుగా అవ్వరు. ఆత్మలమైన మనము శివబాబా పిల్లలమని, ఇతను ప్రజాపిత బ్రహ్మ అని మీకు తెలుసు. శివబాబా ఇతని ద్వారా నూతన ప్రపంచాన్ని స్థాపన చేస్తున్నారు. బ్రహ్మ ద్వారా స్థాపన అని గాయనము కూడా ఉంది. ఈ విషయాలను బాగా అర్థము చేసుకొని ధారణ చేయాలి. పులి పాల కొరకు బంగారు పాత్ర కావాలని అంటారు కదా. ఈ జ్ఞానము కూడా సర్వశక్తివంతుడైన పరమపిత పరమాత్మది. దీని కొరకు కూడా బుద్ధి రూపి పాత్ర బంగారు సమానంగా ఉండాలి. కొత్త ప్రపంచములో ఆత్మ, శరీరము రెండూ బంగారు సమానంగా తయారౌతాయి. ఇప్పుడు మీ ఆత్మ రాతి పాత్ర వలె ఉంది కనుక శరీరము కూడా అలాగే ఉంది. భారతదేశములోనే శ్యామసుందర, పతితపావనా! అని అంటారు. పతితులమైన మమ్ములను వచ్చి పావనంగా చేయండి ఇతర ఏ ఖండాలలోనూ పిలువరు. దుఃఖాల నుండి విడిపించి శాంతిలోకి తీసుకెళ్లండి అంటారు. భారతీయులైన మనము పావనంగా ఉండేవారమని, ఈ లక్ష్మీ నారాయణుల రాజ్యము ఉండేదని వివేకము కూడా చెప్తుంది. ఎంత గొప్ప వ్యక్తులైనా గురువుల కాళ్ల పై పడతారు

ఎందుకనగా గురువులు సన్యాసమును ధారణ చేసి, 5 వికారాలను వదిలి ఉంటారు. కనుక వికారులు నిర్వికారులను గౌరవిస్తారు. పవిత్రతకే గౌరవముంది. ద్వాపర యుగము నుండి రాజా-రాణులు, మంత్రులు ఉంటారు. సత్యయుగములో రాజా-రాణులకు మంత్రులు ఉండరు. ఎప్పుడైతే పతితులు రాజా-రాణులుగా అవుతారో అప్పుడు ఒక మంత్రిని ఉంచుకుంటారు. ఇప్పుడు చాలా పతితులుగా అయ్యారు కనుక వందల కొలది మంత్రులను ఉంచుకుంటారు. ఇది కూడా ద్రామా. ద్రామా ఎలా తయారై ఉందో చూడండని బాబా చెప్తున్నారు. మొదట భారతదేశము మాత్రమే ఉండేది. తర్వాత ఇతర ధర్మాల వారు వచ్చారు. తండ్రి అంటారు - ఈ సమయములో మీరు జ్ఞాన జ్ఞానేశ్వరీలుగా ఉన్నారు. జగదంబ బ్రహ్మ పుత్రిక, జ్ఞాన దేవత. జగదంబ జ్ఞానవంతురాలు. ఆమె మరు జన్మలో ధనలక్ష్మిగా అవుతుంది. మీకు ఇప్పుడు తండ్రి జ్ఞానము నేర్పుతున్నారు. మనము అక్కడ ధనవంతులుగా అవుతామని మీకు తెలుసు. ఈ లక్ష్మీనారాయణులు ధనవంతులుగా ఎలా అయ్యారో ప్రపంచములో ఎవ్వరికీ తెలియదు. బ్రహ్మ-సరస్వతులే లక్ష్మీనారాయణులుగా అవుతారు. బ్రహ్మ జగత్పిత కనుక బ్రాహ్మణ - బ్రాహ్మణీలు చాలామంది ఉంటారు. మీరు ఎంతమంది బ్రాహ్మణ - బ్రాహ్మణీలున్నారు! మేము ఈ జ్ఞానము ద్వారా భవిష్యత్తులో ఇలాంటి ధనవంతులుగా అవుతామని మీకు తెలుసు. ఒక్కసారిగా ధన దేవీలుగా అయిపోతారు. అంతకంటే అధికమైన సంపద ఎవరి వద్దా ఉండదు కనుక జ్ఞానము సంపాదనకు ఆధారమని గాయనముంది. జడ్డి, బ్యాలిస్టరు మొదలైనవారిగా కూడా జ్ఞానము ద్వారానే అవుతారు. కనుక ఇది సంపాదన కదా. కొంతమంది వైద్యులకు ఒక్కొక్క కేసుకు లక్ష రూపాయలు కూడా లభిస్తుంది. ఎవరైనా రాజా-రాణులు లేక రాకుమారులకు అనారోగ్యము వచ్చినప్పుడు వైద్యుడు ఆ అనారోగ్యాన్ని దూరము చేస్తే వారు సంతోషించి పెద్ద-పెద్ద భవనాలను నిర్మించుకునేందుకు ధనమునిస్తారు. ఎంత సంపాదన జరుగుతుంది! కనుక చదువు ద్వారానే పదవిని పొందుతారు. ఇది మీకు చదువే కాక, వ్యాపారము కూడా అయ్యింది.

మధురమైన పిల్లలైన మీరు ఇప్పుడు వ్యాపారము చేసేందుకు వచ్చారు. పనికిరానివి తండ్రికిచ్చి లక్షలు సంపాదిస్తారు. తండ్రి అవినాశి సర్జన్ కూడా అయ్యారు. సదా ఆరోగ్యవంతులుగా చేసేందుకు తండ్రి యోగాన్ని నేర్పుతున్నారు. మీరు 21 జన్మలకు సదా ఆరోగ్యవంతులుగా అవుతారని, నేను గ్యారంటీ ఇస్తానని తండ్రి చెప్తున్నారు. మరి అలాంటి సర్జన్ ఇచ్చు ఔషధము అనగా శ్రీమతమును ఎందుకు అనుసరించకూడదు. తండ్రి మతాన్ని అంగీకరించండి. నన్ను స్మృతి చేయండి, స్మరణ చేసి చేసి సుఖాన్ని పొందండి, శరీరములోని కలహ క్లేశాలన్నీ సమాప్తమౌతాయని అంటారు కదా. భక్తి మార్గములో ఏ కలహ క్లేశాలూ సమాప్తమవ్వవు. చాలా మంది సన్యాసులు కూడా అనారోగ్యముతో, పక్షవాతముతో పడి ఉంటారు, పిచ్చివారి వలె అవుతారు. తండ్రి శ్రీమతమును అనుసరించుట వలన మేము సదా ఆరోగ్యవంతులుగా అవుతామని మీకు తెలుసు. అక్కడ ఆయువు సరాసరి 125-150 సంవత్సరాలుంటుంది. ద్వాపర యుగములో ఒక్కసారిగా 35 సంవత్సరాలైపోతుందని అనుకోకండి. అలా అవ్వదు. మొదట 100-125 అవుతుంది తర్వాత 70-80 అవుతుంది. ఇప్పుడు 35-40 సంవత్సరాల వరకు వచ్చి చేరింది. ఇక్కడ బాల్యములోనే మరణిస్తారు. ఎందుకనగా భోగులుగా ఉన్నారు. ఇప్పుడు భోగుల నుండి యోగులుగా అవుతున్నామని మీకు తెలుసు. అక్కడ ఆయువు ఎంత ఎక్కువగా ఉంటుందంటే ఎప్పుడూ అకాల మృత్యువు సంభవించదు. మీకు ఎంత రాజ్య భాగ్యముండేదో తండ్రి

ఇప్పుడు స్మృతి తెప్పిస్తున్నారు. ఇప్పుడు రావణుడు లూటీ చేశాడు. అక్కడ ఈ మందిరాలు మొదలైనవి ఉండవు. మీ స్లాగ్ - భారతదేశ ఆది సనాతన దేవీ దేవతా ధర్మము జిందాబాద్, మిగిలినవన్నీ ముర్దాబాద్ అనగా అనేక ధర్మాల వినాశనము. అక్కడ కేవలం ఒక్క భారతఖండము మాత్రమే ఉండేది. కముక మనుష్యులు కూడా తప్పక కొద్ది మందే ఉంటారు. కొద్ది సమయములోనే మీ జన సంఖ్య 9 లక్షలవుతుంది. మిగిలిన వారంతా సమాప్తమవుతారని మీరు వ్రాయవచ్చు. ఇప్పుడు ఒకే ధర్మము స్థాపనవుతూ ఉంది. కొత్త దైవ రాజ్యములో ఒకే భాష, ఆచార - పద్ధతులు కూడా అందరికీ ఒక్కలాగే ఉంటాయి. ఇక్కడ ఎవరి పద్ధతి వారిదే. అక్కడ ఒకే రాజ్యము, ఒకే మతము ఉంటుంది. మీరు ఇలాంటి స్లాగ్లను పత్రికలలో కూడా వేయవచ్చు. డబ్బు ఖర్చు చేసి పేపర్లలో వేయించమా? అని బాబాను సలహా అడుగుతారు. భలే వేయండి అని బాబా చెప్తారు. ఏమి జరుగుతున్నదో మనుష్యులకు అర్థమవుతుంది. క్రీస్తుకు 3 వేల సంవత్సరాల క్రితము స్వర్గముండేదని అంటారు. ఒకే మతము, ఒకే సూర్యవంశీ దేవదేవతల కమ్యూనిటీ ఉండేది. ఈ మహాభారత యుద్ధము తర్వాత స్వర్గము గేటు తెరవబడింది. పత్రికలలో వేయండి. బి.కె పేరు ఉండాలి. కానీ ఎప్పుడు పవిత్రముగా ఉంటారో అప్పుడే మీరు బి.కె.లని పిలువబడతారు. మీరు తండ్రిని పిలిచారు. ఇప్పుడు తండ్రి వచ్చారు కనుక ఇప్పుడు ప్రతిజ్ఞ చేయండి. భక్తి మార్గములో ఎన్నో ఎదురుదెబ్బలు తిన్నారు. యజ్ఞాలు, తపాలు, దానాలు మొదలైనవి చాలా చేశారు. మొదట ఒక్క శివుడినే భక్తి చేసేవారు, తర్వాత దేవతలకు చేశారు. ఇప్పుడు వ్యభిచారి భక్తులుగా అయ్యారు. ఇప్పుడు తండ్రి మిమ్ములను అన్ని దుఃఖాల నుండి విడుదల చేశారు. తండ్రి మీకు జ్ఞానమునిచ్చి ఉన్నతంగా, మనుష్యుల నుండి దేవతలుగా తయారు చేస్తారు. సత్యయుగములో మీ వద్ద అన్ని వస్తువులు బంగారువే ఉంటాయి. తండ్రి మీకు శ్రీమతమునిచ్చి స్వర్గానికి అధికారులుగా చేస్తారు. మరి మీరు శ్రీమతమును ఎందుకు అనుసరించరు? తండ్రి యమదూతల ఉరి నుండి తప్పిస్తారు. గర్భజైలులోని శిక్షల నుండి విడిపిస్తారు. మీరు స్వర్గములో గర్భ మహాలులో ఉంటారు. ఇక్కడ గర్భ జైలు ఉంది ఎందుకనగా మనుష్యులు పాపకర్మలు చేస్తారు. అక్కడ 5 వికారాలే ఉండవు అయినప్పటికీ రాజా-రాణి, ప్రజల పదవులలో వ్యత్యాసముంటుంది కదా. ధనాన్ని సంపాదించేందుకు మనుష్యులు చాలా శ్రమ పడతారు కదా. అక్కడ మంత్రులుండరు ఎందుకనగా మీరు ఇక్కడి ప్రాలభాన్ని అక్కడ పొందుతారు. ఇప్పుడు తండ్రి చెప్తున్నారు - పిల్లలారా, శ్రీమతమును అనుసరించండి. నేను దూరదేశము నుండి పతిత శరీరములో, పతిత రాజ్యములోకి వచ్చాను. ఇది రావణుని దేశము. నేను వచ్చి పిల్లలైన మీకు వారసత్వమునిస్తాను. అలాంటి తండ్రి ఆజ్ఞను మన్నించకపోవుట తప్పు. అలాంటివారు కుపుత్రులు. వికారాల కొరకు ఇంతగా హైరానా పడరాదు. ఈ వికారాలు దుఃఖమునిచ్చేవని తండ్రి చెప్తున్నారు. పతితులను పావనముగా చేయుట నా కర్తవ్యము. తండ్రి ఎంత ప్రేమగా అర్థం చేయిస్తున్నారు. తినండి, త్రాగండి, సుఖంగా ఉండండి. మేము శివబాబా వద్దకు వచ్చామని, వారి ద్వారా మా పాలన జరుగుతూ ఉందని స్మృతిలో ఉంచుకోండి. బంధు - మిత్రులు మొదలైన వారి వస్తువులను ధరిస్తే, వారే గుర్తుకొస్తూ ఉంటారు, పదవి భ్రష్టమౌతుంది. ఇక్కడ శివబాబా భండారము నుండి, పతితపావనులైన తండ్రి యజ్ఞము నుండి పాలన జరగాలి, పతిత ఇంటి నుండి కాదు. ఇంకెవరైనా ఇచ్చిన వస్తువులైతే వారి స్మృతే వస్తుంది. దీని గురించే అంతిమ సమయములో ఎవరు స్త్రీని స్మృతి చేస్తారో,..... అని గాయనముంది.

అంత మంచి స్థితి ఉండాలి. గృహస్థ వ్యవహారములో ఉంటూ ఇదంతా సమాప్తమయ్యే ఉంది, మాకు ఒక్క శివబాబా తప్ప వేరెవ్వరూ లేరని బుద్ధి ద్వారా భావించాలి. ఇప్పుడు తండ్రి మాలను ఎప్పుడైనా స్మృతి చేస్తారా? నన్ను స్మృతి చేయండి, మీకు చాలా శక్తి లభిస్తుంది, వికర్మలు వినాశనమౌతాయి, శక్తివంతులుగా అవుతారని నేను మీకు స్మృతినిప్పిస్తాను. ఈ లక్ష్మీనారాయణులు శక్తివంతులు కదా. ఎవరు శక్తివంతులుగా ఉంటారో, వారు రాజ్యాన్ని పొందుతారు. బాబా తన ఉదాహరణను తెలియజేస్తారు - నాకు 12 మంది గురువులు ఉండేవారు. ఉదయమే లేచి 1000 మాలలు జపించమని గురువు చెప్పారు. ఉదయము కాకుండా వేరే ఏదైనా సమయము చెప్పమని నేను అడిగాను. రోజంతా వ్యాపార వ్యవహారాలలో అలసిపోతారు. బాబా, ఉదయమే లేవలేకపోతామని మీరు కూడా చెప్పారు కదా. తండ్రి చెప్తున్నారు - మేము పవిత్రముగా ఉండలేము, స్మృతిలో ఉండలేమని చెప్పకండి. స్మృతి చేయకుంటే వికర్మలు ఎలా వినాశనమౌతాయి. మీరు తమోప్రధానము నుండి సతోప్రధానముగా తప్పక అవ్వాలి. ఇది మీ అంతిమ జన్మ, తప్పక పవిత్రులుగా అవ్వాలి. తండ్రి శ్రీమతమును అనుసరించకుంటే ఏ పదవి పొందుతారు? అర్థకల్పము నుండి నన్ను పిలిచారు. పావనులై నన్ను స్మృతి చేయండి, ఇతరులకు కూడా మార్గాన్ని చూపండి, నా సందేశాన్ని ఇస్తూ ఉండండి అని ఇప్పుడు నేను చెప్తున్నాను. తండ్రి చెప్తున్నారు - “ మన్మథాభవ ”. మృత్యువు సమీపములో ఉంది. మిమ్ములనే మెసెంజర్ లేక ఫైగంబర్ (సందేశకులు) అని అంటారు. బ్రాహ్మణులైన మీరు తప్ప వేరెవ్వరూ మెసెంజర్ గా అవ్వలేరు. పతితపావనులైన శివబాబా వచ్చి ఇతనిలో ప్రవేశిస్తారని కూడా వ్రాయబడి ఉంది. బ్రహ్మ ద్వారా స్థాపన ఎలా జరుగుతుందో అర్థం చేసుకోలేరు. సూక్ష్మవతనంలో ప్రజాపిత బ్రహ్మ ఉంటారా? ఇక్కడే పతితుల నుండి పావనులుగా అవుతారు. సైలెన్స్ శక్తితో స్థాపన జరుగుతుంది. సైన్స్ శక్తితో వినాశనము జరుగుతుంది. శాంతి ఎలా లభిస్తుందని అందరూ అడుగుతారు. ఇప్పుడు ఆత్మ శాంతి స్వరూపము. ఇక్కడకు పాత్రను అభినయించేందుకు వచ్చింది. కనుక ఇక్కడ శాంతిగా ఎలా ఉంటారు? శాంతి శాంతిధామములోనే లభిస్తుంది. ఇక్కడ దుఃఖము లభిస్తుంది. సత్యయుగములో సుఖము - శాంతి రెండూ ఉంటాయి.

ఇప్పుడు పిల్లలైన మీరు ఇక్కడ సన్ముఖములో వింటారు. తండ్రి అంటారు - పతితులు నాతో ఎప్పుడూ కలవకూడదు. లేకుంటే వారిని తీసుకొచ్చే బ్రాహ్మణి పై పాప భారము పడుతుంది (ఇంద్రసభలోని దేవకన్య వలె). వాస్తవానికి ఇంద్రసభ ఇదే. ఈ జ్ఞానము ద్వారా సర్వోపరియా (పచ్చ), పుఖరాజ్ పరియాలుగా (పుష్కరాగము) అవుతారు. కనుక ఇంకా ఎక్కువగా ఎదురుదెబ్బ తగులుతుంది. బాబా అటువంటివారిని తెచ్చేందుకు పూర్తిగా నిరాకరిస్తారు. పతితులను తీసుకురాకూడదు. ప్రతిజ్ఞ చేశారా? అని మొదట బాబా సదా సభను ప్రశ్నించేవారు. పురుషార్థము చేస్తున్నామని చెప్పేవారు. ఎప్పుడు పక్కా నిశ్చయము కలుగుతుందో అప్పుడు కలవాలి. ఒకవేళ కలిసి మరలా వికారాలలోకి వెళ్తే 100 రెట్లు శిక్ష పడుతుంది. అప్పుడు తండ్రి కూడా బహుశా వీరి భాగ్యములో లేదని భావిస్తారు. భాగ్యాన్ని తయారు చేసుకునేందుకు పురుషార్థము ఎలా చేయాలో తండ్రి అర్థం చేయిస్తారు. మరలా అలాంటి తండ్రి చెప్పిన మాట వినకుంటే వారికి ఎలాంటి గతి పడుతుంది! తండ్రికి జాలి కలుగుతుంది. తండ్రి చెప్తున్నారు - మిమ్ములను మీరు సరి చేసుకుంటూ వెళ్లండి నడుస్తూ - నడుస్తూ మరణించరాదు. మేము తండ్రిని స్మృతి చేసి పాప భారాన్ని దించుకోవాలనే భయముండాలి. మంచిది.

అందరికీ సద్గతినిచ్చే వారు ఒక్క శివబాబా మాత్రమే. వారిని ఫోటో తీయలేము. వారిని దివ్య దృష్టి ద్వారా మాత్రమే చూడగలరు, తెలుసుకోగలరు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాలప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రీనమస్తే.

ధారణ కొరకు ముఖ్య సారము:-

1. అంతిమ సమయంలో ఒక్క బాబా స్మృతి మాత్రమే వచ్చు స్థితిని తయారుచేసుకోవాలి. వేరెవ్వరూ గుర్తు రాకూడదు. ఇదంతా వినాశనము కానున్నదని బుద్ధిలో ఉండాలి.
2. మిమ్ములను మీరే సరి చేసుకోవాలి. ఈ అంతిమ జన్మలో తప్పక పవిత్రులుగా అవ్వాలి. మా ద్వారా ఏ పాప కర్మ జరగరాదని భయముండాలి.

వరదానము:- “మొట్ట మొదటి శ్రీమతము పై విశేషమైన గమనమిచ్చి పునాదిని గట్టి

చేసుకునే సహజయోగీ భవ ”

బాప్ దాదా ఇచ్చిన నంబరువన్ శ్రీమతము - స్వయాన్ని ఆత్మగా భావించి తండ్రిని స్మృతి చేయండి. ఆత్మకు బదులు స్వయాన్ని సాధారణ శరీరధారిగా భావిస్తే స్మృతి నిలబడదు. ఏవైనా రెండు వస్తువులను జోడించినప్పుడు ముందు అవి సమానంగా అవుతాయి. అలాగే ఆత్మగా భావించి తండ్రిని స్మృతి చేస్తే స్మృతి సులభమైపోతుంది. ఈ శ్రీమతమే ముఖ్యమైన పునాది. ఈ విషయం పై పదే పదే గమనమిస్తే సహజయోగిగా అవుతారు.

స్లోగన్:- “కర్మ ఆత్మను దర్శింపజేసే దర్పణము. అందువలన కర్మ ద్వారా

శక్తి స్వరూపాన్ని ప్రత్యక్షం చేయండి ”